

673.

Врз основа на член 42 став 5 од Законот за градежно земјиште („Службен весник на Република Македонија“ бр. 17/2011, 53/2011, 144/2012, 25/2013, 137/2013 и 163/2013), Владата на Република Македонија, на седницата, одржана на 30.01.2014 година, донесе

О Д Л У К А**ЗА ДАВАЊЕ НА СОГЛАСНОСТ ЗА СПРОВЕДУВАЊЕ НА ПОСТАПКА НА ЈАВНО ПРИВАТНО ПАРТНЕРСТВО НА ГРАДЕЖНО ЗЕМЈИШТЕ СО ПРАВО НА ТРАЈНО КОРИСТЕЊЕ****Член 1**

Со оваа одлука се дава согласност за спроведување на постапка на јавно приватно партнерство, на градежно земјиште сопственост на Република Македонија во вкупна површина од 4033м2 со право на трајно користење на општина Охрид, кое претставува Кп.бр. 14766/2, Кп.бр. 14766/6 и Кп.бр. 14766/8 за КО Охрид 3 по површина од 4009м2 евидентирана во Имотен лист бр.101828 и градежно земјиште сопственост на Република Македонија кое претставува Кп.бр. 14766/14 за КО Охрид 3 по површина од 24м2 евидентирано во Имотен лист бр.101832 согласно ДУП за Урбана заедница 1-дел од УБ 1.3 опфат 1 Општина Охрид, со намена за изградба на затворен зелен пазар.

Член 2

Оваа одлука влегува во сила со денот на објавувањето во „Службен весник на Република Македонија“.

Бр.42-1023/1
30 јануари 2014 година
Скопје

Заменик на претседателот
на Владата на Република
Македонија,
м-р **Владимир Пешевски, с.р.**

674.

Врз основа на член 91 став (2) од Законот за користење и располагање со стварите на државните органи („Службен весник на Република Македонија“ бр.8/2005, 150/2007, 35/2011, 166/2012, 137/2013 и 188/2013), Владата на Република Македонија, на седницата, одржана на 30.01.2014 година, донесе:

О Д Л У К А**ЗА ЗАПИШУВАЊЕ ПРАВО НА СОПСТВЕНОСТ НА НЕДВИЖНА СТВАР ВО КОРИСТ НА РЕПУБЛИКА МАКЕДОНИЈА, ВО ЈАВНАТА КНИГА ЗА ЗАПИШУВАЊЕ НА ПРАВАТА НА НЕДВИЖНОСТИТЕ****Член 1**

Со оваа одлука се запишува правото на сопственост на недвижна ствар- објект

кој се наоѓа на КП број 11926/2, КО Центар 1, адреса Бул.Климент Охридски бб, и тоа:

-КП број 11926/2, КО Центар 1, број на зграда/објект 1, намена на зграда и друг објект В3-2, влез 1, кат приземје, со површина од 862 м2;

-КП број 11926/2, КО Центар 1, број на зграда/објект 1, намена на зграда и друг објект В3-2, влез 1, кат приземје, со површина од 26 м2;

-КП број 11926/2, КО Центар 1, број на зграда/објект 1, намена на зграда и друг објект В3-2, влез 1, кат 01, со површина од 138 м2;

-КП број 11926/2, КО Центар 1, број на зграда/објект 1, намена на зграда и друг објект В3-2, влез 1, кат 01, со површина од 26 м2;

-КП број 11926/2, КО Центар 1, број на зграда/објект 1, намена на зграда и друг објект В3-2, влез 1, кат подрум, со површина од 23 м2;

-КП број 11926/2, КО Центар 1, број на зграда/објект 1, намена на зграда и друг објект В3-2, влез 2, кат приземје, со површина од 223 м2;

-КП број 11926/2, КО Центар 1, број на зграда/објект 1, намена на зграда и друг објект В3-2, влез 2, кат приземје, со површина од 9 м2;

- КП број 11926/2, КО Центар 1, број на зграда/објект 1, намена на зграда и друг објект В3-2, влез 2, кат 01, со површина од 211 м2;

- КП број 11926/2, КО Центар 1, број на зграда/објект 1, намена на зграда и друг објект В3-2, влез 2, кат 01, со површина од 9 м2,

- КП број 11926/2, КО Центар 1, број на зграда/објект 1, намена на зграда и друг објект В3-2, влез 2, кат подрум, со површина од 439 м2;

- КП број 11926/2, КО Центар 1, број на зграда/објект 1, намена на зграда и друг објект В3-2, влез 2, кат подрум, со површина од 28 м2;

- КП број 11926/2, КО Центар 1, број на зграда/објект 2, намена на зграда и друг објект В3-2, влез 1, кат приземје, со површина од 222 м2 и;

- КП број 11926/2, КО Центар 1, број на зграда/објект 3, намена на зграда и друг објект В3-2, влез 1, кат приземје, со површина од 245 м2, во корист на Република Македонија, во Јавната книга за запишување на правата на недвижностите.

Член 2

Оваа одлука влегува во сила со денот на објавувањето во „Службен весник на Република Македонија“.

Бр.42-1048/1
30 јануари 2014 година
Скопје

Заменик на претседателот
на Владата на Република
Македонија,
м-р **Владимир Пешевски, с.р.**

675.

Врз основа на член 5 став 1 од Законот за вработување и работа на странци („Службен весник на Република Македонија“, бр.70/07, 5/09, 35/10, 148/11, 84/12 и 148/13), Владата на Република Македонија, на седницата, одржана на 30.01.2014 година, донесе

О Д Л У К А**ЗА ОПРЕДЕЛУВАЊЕ НА КВОТИТЕ НА РАБОТНИТЕ ДОЗВОЛИ ЗА СТРАНЦИ ЗА 2014 ГОДИНА****Член 1**

Квотата на работни дозволи за 2014 година се определува во вкупна висина од 3.250 работни дозволи (во натамошниот текст: квотата).

Член 2

(1) Квотата од член 1 на оваа одлука во висина од 3.250 работни дозволи се распределува во групи на работни дозволи за следните цели:

- 2200 дозволи за вработување и лични работни дозволи за странци во Република Македонија;

- 700 дозволи за работа на странци преместени во Република Македонија;

- 50 дозволи за работа, обука и доусовршување;

- 100 дозволи за работа за сезонско работење на странци и

- 200 дозволи за работа за поединечни услуги од странци.

(2) Во квотите од став 1 на овој член не се опфатени странците од член 5 став (3) од Законот за вработување и работа на странци („Службен весник на Република Македонија“ бр.70/07, 5/09, 35/10, 148/11, 84/12 и 148/13).

(3) Министерството надлежно за работи од областа на трудот, (во натамошниот текст: Министерството), имајќи ги предвид изменетите потреби на пазарот на

трудот може да изврши прераспределба на квотите за одделни намени од став 1 од овој член, од една група на работни дозволи во друга, но не повеќе од 10% од вкупниот број на одобрени работни дозволи.

(4) Искористеноста на квотите од став (1), алинеја 1 на овој член се пресметува имајќи го предвид бројот на издадените дозволи за вработување во календарската година без оглед на времето на важноста на таквата дозвола. Дозволата за вработување продолжена по шест месеци, не се засметува во вкупната годишна квота на дозволи за вработување.

(5) Бројот на важечките работни дозволи од став (1) на овој член, што ги издава Агенцијата за вработување на Република Македонија (во натамошниот текст : Агенцијата), по одделни намени не треба да ја надмине квотата определена со оваа одлука.

Член 3

(1) Во рамките на квотите на работните дозволи од член 2 став (1) алинеја 1 на оваа одлука, работни дозволи за поединечни цели ќе се издаваат согласно приоритети утврдени во член 6 став (1) од Законот за вработување и работа на странци.

(2) За нови работни дозволи кои се издаваат за прв пат на странци наменети се 1600 работни дозволи, кои се распределуваат на :

- 150 работни дозволи за назначени работници, кои ќе бидат издадени без проверка на состојбата и условите на пазарот на трудот;

- 250 работни дозволи за странци со специфични занимања и знаења, кои не е можно да се добијат со школување и оспособување во Република Македонија и

- 1200 дозволи за други нови вработувања.

(3) Квотата на дозволи од став 2 алинеја 3 на овој член, дозволи за други нови вработувања се распределува на :

- 500 дозволи за вработување на странци со петти или повисок степен на образование и

- 700 дозволи за вработување од втор до четврти степен на образование.

Член 4

(1) Квотата на работните дозволи за сезонско работење на странци од член 2 став (1) алинеја 4 од оваа одлука, дозволите се распределуваат на:

- 100 дозволи за работа за сезонска работа во градежништвото,

- 30 дозволи за работа за сезонска работа во земјоделието и шумарството, како и

- 20 дозволи за работа за други сезонски работи.

(2) На работодавачот не може да му се издадат поголем број на работни дозволи за сезонско работење на странци во градежништвото од вкупниот број на вработени работници кои непрекинато работеле шест месеци кај работодавачот во последната година. Во тој број не се вметнати странците, кои биле вработени врз основа на дозвола за работа за сезонска работа.

(3) На работодавачот може да му се издадат толку дозволи за работа за сезонска работа во земјоделството и шумарството, колку што од искажаната потреба останело по обезбедувањето на македонските и со нив изедначените сезонски работници.

Член 5

(1) Министерството ја следи искористеноста на квотите на работните дозволи од член 2 на оваа одлука и состојбата на пазарот на трудот.

(2) Доколку состојбата на пазарот на трудот се измени, Владата на Република Македонија на предлог на министерството презема мерки согласно член 5 став (7) од Законот за вработување и работа на странци.

Член 6

(1) Работните дозволи кои биле издадени до влегувањето во сила на оваа одлука се засметуваат во квотата од член 2 став (1) од оваа одлука.

Член 7

Оваа одлука влегува во сила со денот на објавувањето во „Службен весник на Република Македонија”.

Бр. 42-1049/1
30 јануари 2014 година
Скопје

Заменик на претседателот
на Владата на Република
Македонија,
м-р **Зоран Ставрски, с.р.**

676.

Врз основа на член 39 став 1 од Законот за земјоделското земјиште („Службен весник на Република Македонија” бр. 135/07, 18/11, 148/11, 95/12, 79/13, 87/13, 106/13 и 164/13), Владата на Република Македонија, на седницата одржана на 30.1.2014 година, донесе

О Д Л У К А

ЗА ДАВАЊЕ СОГЛАСНОСТ ЗА СКЛУЧУВАЊЕ НА ДОГОВОР ЗА ЗАКУП НА ЗЕМЈОДЕЛСКО ЗЕМЈИШТЕ СО НЕПОСРЕДНА СПОГОДБА

Член 1

Со оваа одлука се дава согласност за склучување на договор за закуп на земјоделско земјиште со непосредна спогодба со Друштво за земјоделство, сточарство, производство, услуги и трговија на големо и мало ГО-ГО ФАРМ ДООЕЛ, Милојче Чагорски с. Могила, Битола, на земјоделско земјиште дел од К.П.бр.2485/1 мв. Село, катастарска култура нива, катастарска класа 2, површина 2 ха 07ар 49м2, евидентирано на Имотен лист бр.1267 за КО Могила.

Член 2

Договорот за закуп на земјоделско земјиште со непосредна спогодба од член 1 од оваа одлука, ќе го потпише министерот за земјоделство, шумарство и водостопанство, во рок од 30 дена од денот на влегувањето во сила на оваа одлука.

Член 3

Оваа одлука влегува во сила со денот на објавувањето во „Службен весник на Република Македонија”.

Бр. 42-1100/1
30 јануари 2014 година
Скопје

Заменик на претседателот
на Владата на Република
Македонија,
м-р **Владимир Пешевски, с.р.**